

II

(Atti adottati skont it-Trattati tal-KE/Euratom li l-pubblikazzjoni tagħhom mhijiex obligatorja)

DEĊIŻONIJIET

IL-KUMMISSJONI

DEĊIŻJONI TAL-KUMMISSJONI

tat-3 ta' Lulju 2009

li temenda l-Artikolu 23(4) tal-Anness I għar-Regolament tal-Kunsill (KE) Nru 71/2008 li jstabbilixxi l-Impriza Kongunta "Clean Sky"

(notifikata taht id-dokument numru C(2009) 5134)

(2009/520/KE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat ir-Regolament tal-Kunsill (KE) Nru 71/2008 tal-20 ta' Diċembru 2007 li jstabbilixxi l-Impriza Kongunta "Clean Sky" ⁽¹⁾, u b'mod partikulari l-Artikolu 24(2) tal-Anness I tiegħu,

Wara li kkunsidrat l-abbozz tal-emenda li kien approvat mill-Bord tal-Gvernaturi tal-Impriza Kongunta "Clean Sky" fl-10 ta' Ottubru 2008,

Billi:

(1) Il-Bord tal-Gvernaturi tal-Impriza Kongunta "Clean Sky" approva u ressaq abbozz tal-emenda li jibdel l-Artikolu 23(4) tal-Anness I tar-Regolament (KE) Nru 71/2008 b'test differenti sabiex jippermetti li d-drittijiet għall-aċċess ikunu ddefiniti mhux biss għall-użu fir-riċerka iżda wkoll għall-użu kummerċjali fil-ftehim tal-ghotja.

(2) Filwaqt li din l-emenda, li ma taffettwax l-elementi essenzjali tal-Istatuti tal-Impriza Kongunta "Clean Sky", hija ġġustifikata skont l-Artikolu 15 tar-Regolament

(KE) Nru 71/2008, il-politika dwar id-drittijiet intellettuali tal-Impriza Kongunta "Clean Sky" għandha tissegjes fuq il-prinċipji mogħtija fir-Regolament (KE) Nru 1906/2006 ⁽²⁾, li fih id-drittijiet għall-aċċess għall-użu jinkludu l-użu għall-isfruttament kummerċjali, u għandha tippromwovi mhux biss il-holqien tal-għarfien iżda wkoll l-isfruttament tiegħu (ara l-Premessa nru 29 u l-Artikolu 23(2) tal-Anness I għar-Regolament tal-Parlament Ewropew u tal-Kunsill (KE) Nru 71/2008),

ADOTTAT DIN ID-DEĊIŻJONI:

Artikolu 1

L-Artikolu 23(4) tal-Anness I tar-Regolament (KE) Nru 71/2008, jinbidel b'dan li ġej:

"4. It-termini u l-kundizzjonijiet tad-drittijiet għall-aċċess u tal-liċenzji bejn entitajiet ġuridiċi li jkunu kkonkludew ftehim tal-ghotja mal-Impriza Kongunta 'Clean Sky' għandhom jiġu ddefiniti fil-ftehim tal-ghotja f'dak li għandu x'jaqsam mal-Isfond u l-Ewwel Pjan għall-ghanijiet li jitlestew il-proġetti, u mal-Ewwel Pjan u l-Isfond necessarji biex jintuza l-Ewwel Pjan".

Artikolu 2

Din id-Deciżjoni hija indirizzata lill-Impriza Kongunta "Clean Sky":

⁽¹⁾ ĠU L 30, 4.2.2008, p. 1.

⁽²⁾ ĠU L 391, 30.12.2006, p. 1.

L-Impriza Kongunta "Clean Sky"
c/o Liam Breslin
Il-Kummissjoni Ewropea – id-DĠ RTD
Id-Direttur Eżekuttiv Temporanju tal-Impriza Kongunta "Clean Sky"
CDMA 04/166
BE-1049 Brussell

Magħmul fi Brussell, it-3 ta' Lulju 2009.

Għall-Kummissjoni
Janez POTOČNIK
Membri tal-Kummissjoni
